


# MULANDUNSHI BETELEHEMU UMUNONO?

 Kuti limbi camoneka nge ca kusekesha, muno lucelo, ukufwala ikoti lyandi ilitali ku ntanshi, lelo naciba uwansansa nganshi u—ukulangisha lilye koti ilitali ilisuma ilyo lukuta lwa mpele. Nalimona Munyina Neville uyu kuno ubushiku bumbi, nafwala ilya suti isuma, ifyo yamulingile bwino nganshi, kabili natontonkenye, cisuma, yamoneka bwino nganshi, kabili ulukuta ukulalanda palwa yena, natontonkenye, “Nalafwala fye ikoti lyandi ilitali kuntanshi.” Ine fye. . .

<sup>2</sup> Namwishiba, ndecetekela tatukula ukuba abakalamba. Ifwe lyonse. . . Kabili nshilefwaya ukuba umukalamba. Nga palwa cilya, Munyina Luther? Iyo, nshifwaya ukuba umukalamba. Ifwe lyonse tufwaya ukutwalilila ukuba abana abanono.

<sup>3</sup> [Munyina Neville atila, “Munyina Branham, natontonkenye walikwete cimo ica filye fya kufwala nga ba bakapyunga aba pa mulu abalumbukwa. Nalolekeshe fye, kumbali ye linso lyandi, kabili natontonkenye nalimo iwe wafwele umwingila.” Munyina Branham no lukuta baseka—Ka.] Ukutasha pali lilye koti ilinono.

<sup>4</sup> Cisuma, nalasosa cena ni—cena ni. . . Nalefwaya imo, ukuikabila nganshi, kabili ni limo ilya wamisha ilyo natala ukukwatapo. Kabili ine mucine ndetotela pali cena. Kabili Munyina Roy Roberson, nshishibe ngalimuno muno lucelo, atemwa iyo. Alikwete icintu cimo ca kucitapo pa kusala yena. Kabili yena mucine yali ukusala ukusuma, kabili ifwe tuli—ifwe tuli nganshi, tulesekelela nganshi ukuikwata.

<sup>5</sup> Kabili e ico natutemwa nganshi ukubwekela mu nga’nda yakwa Lesa uwa mweo, muno lucelo no kumfwa bwino ishi nshita ishisuma ishe—ishe senge ukushinguluka Icebo Cakwe icawama.

<sup>6</sup> Kabili nili line nomba ukutila, Shikulu ngasuminisha, ningile ukuya ukuciluka ba bamba. Ndetunganya mwalilimona mwi Shiwi Iya Bashimakwebo Abaume, ukutila ndeya ukuciluka ba bamba, uyu mweshi uleisa. Kabili tukulalomba amapepo ya bantu bonse, ukutila bakalatupapelako ilyo tatwakabepo. Cena caba, cilemoneka, ukutila ukuciluka ba bamba ukulongana kwandi kulamoneka ukwawamishapo, pantu kulekatisha kulya. Mu America. . .

<sup>7</sup> Naleeba Munyina Mercier, ukutila naumfwile ku. . . Alimpele icilimba cambale, intanshi, kabili calikwete mbale

pali cena, pali shimo mbila shandi. Nalishibe lyena, nga uuli onse akatala ukumfwa kuli ine, cikaba ni nkumbu shakwa Lesa kuli bena, pantu natontonkenye kuti nabako bwino panono.

<sup>8</sup> Ena aleambula ici, naco. I—i—inono...Iwe kuti waputulako cilye ciputulwa. Mwamona? Atemwa, ena nashimpa icikumo cakwe panshi, ndetunganya kulya kuiiputulako.

<sup>9</sup> Lelo ine—ndemweba, nacipapa sana. Ine...Ukushimikila ukushawama uko natala ukumfwapo mu bumi bwandi, kwali ukwandi ne mwine, cilya cishinka, pa—pa—pa mbale. Ine...Cena calinengele ukumfwa ububi nganshi, nalifililwe no kulya icakulya candi ica kasuba. Naishilelwala, nalifumineko kwi tebulo, nalifililwe ukulala lilya mu bushiku.

<sup>10</sup> Kabili nalile mu Kentucky, na Munyina Wood mailo. Ukubwela, natile, “Munyina Woods, nshilemona musango nshi uo ningalenga umuntu ukwisa no kumfwa ine ndelanda. Kwena kwaba—kwaba ukushawama, ukubwekeshapo kwa musango ulya ne mwine. Kabili, owe, ukulufya insoselo, kabili ifyakwiminikilako, kwena takuli—takuli nangu cimo.” Ine fye...Nshaishiba. Natile, “Cilankoselesha ine mu nshila imo, ukwishiba ukutula cilingile ukuba Lesa, atemwa takuli nangu umo uwingesa nakalya.” Cilya cishinka.

<sup>11</sup> E ico nalelanda kuli Munyina Collins. Ndemona ali mucikulwa. Kabili eico natile kuli ena. Alishile, nalemweba palwa cena. Natile, “Munyina Collins, ine mu cishinka...” Natile, “Ndi fye mupipi ne myaka ya kufyalwa amakumi yatatu, nga kashimikila, kabili mucine cine ningile ukwishiba ifyo imbila ili.” Natile, “Kulya e kwali ububi uko nshatala umfwapo.”

<sup>12</sup> Kabili ena—ena ni kapyunga wa Methodist, kabili munyina wakwe ena muntu umwine mwine mu cilonganino ca Methodist. Kabili ena atile, “Cisuma,” atile, “Nalakweba, Munyina Branham,” atile, “ifyakwiminikilako kabili—kabili ifyebo fyobe teti fipwe bwino, ne fintu nga filya, lelo,” atile, “bushe walitala ukutontokanya pali ulyo mwaume ulyo washimikile pa Bushiku bwa Pentecosti, ulya ushahisibe no kulemba ishina—ishina lyakwe umwine? Ishina lyakwe ali ni Petro.” Atile, “Ndeenganya cilya tacalumbwilwe fye bwino.”

<sup>13</sup> Kabili, lelo, mulemona, cinshi icilenga umuntu ukubika amenso yakwe pali cilya, mulakutika kuli uku kubilisha kwa pa mulabasa, kabili fyonse filya fyalilembwa, mulemona. Kabili bena—bena kuti bailemba yena no kubikako ifyakwiminikilako, ne fintu, pantu bena baleibelenga.

<sup>14</sup> Naliminine pamo na Charles Fuller, ukushimikila kunuma ya cipe icapala nga *filya*, nge cintamba cakwe. Kabili ifili fyonse ifyo asosele, abelengele fye ukuya panshi,

icakubalilapo, icacibili, icacitatu, icacine, nga filya, mpaka aishile pwishisha, kabili cali panshita iyalinga. Yena yalipitulwikemo, ukuipitulukamo pa cilimba, ifintu fyonse.

<sup>15</sup> Pantu, kabili na Billy Graham, nalimona iyakwe, kabili na fimbipo, uko beminina fye kulya ukulanda cilya, ukuibelenga fye ulubilo nge fyo benga ibelenga, kabili lyonse balaiteyanya, e ico ndemona kuti mwakwata apa kulekela.

<sup>16</sup> Lelo ubwafya ubuli na ine, te kuti ntale ukuibelenga yena. E ico, kabili nga naliilebele, ndi uwashininkisha ukutula te kuti njibelenge. E ico—e ico shena ni nkumbu isha kupapusha, bushe tacili, ukumona ico Wene enga tucitila ifwe? [Ulukuta lwatila, “Ameni.”—Ka.] Lelo ndetasha ku kuitendeka nomba, ukupwisha kwa uyu mwaka uwa kale, ukutampa umwaka upya.

<sup>17</sup> Nalyumfwile ku mulongo wa kupepelwa, kabili ine mucine nshali uwaikushiwa no mulongo uwa kupepelwa, nao, ku kumfwa kuli cilya. Cali umuku wa kubalilapo uo natalile ukuyumfwa ne mwine nga filya, pa—pa mbila, kabili ine mucine nalipapile. Imilongo ya kupepelwa taitantikwa bwino. Iyo. Ndetontankanya cikesa fikilishiwa, ukutula, panuma ya kashita, cikesaba ukutula cila muntu akesaishiba ifintu fyonse palwa fyena, lintu tabalacetekela. Kabili ukutendeka, umwaka wa kubalilapo, ndefwaya ukupilibula cilya. Kabili no kutampa fye umulongo wa kupepelwa ilyo lyonse Lesa alanda kuli ine, “*Uyu* muntu nafuma mu mushilwa,” atemwa icintu cimo nacilubana. Nalaba nankwe, lekeni abashala batwalilile ukupita. I. . .Pantu, tamupokelela ifingi ukufikapo nga filya. Mwamona? Abantu bareshiba uko babelele, kabili ifyo baba, kabili ne fyo bacita. Lelo bakasanga icintu cimo ico icishatantikwa fye bwino kuli Lesa, ilya e nshita iya kwiminina pali ulya umo, ukusosa, “*Uyu* e o.” Mwamona? E ico ndetontankanya, nalimo, nga kuti kwabako ukupilibula ukucitilwe, Munyina Leo, ukutula ilyo nayomfwile. Kabili ndesubila ukutula Lesa ali no kutwafwilisha mu mwaka uleisa.

<sup>18</sup> Nomba, ndecetekela ukutula muno bushiku nabakwata ukulongana kuno ku tabernacle. Kabili ine nalaba uku pa 62, na Munyina Ruddell, mu bushiku. Ndeumfwa ukutula balakwata ukulongana ukwa mu nshita ya bushiku kuno. Kabili Munyina Ruddell acinjipusha kuli kulyo kulongana kwa bushiku, lelo ukutontankanya nalimo kuti nabwekela ku tabernacle kuli ilya nshita ya bushiku, pantu lyonse nalyesha ukuba ku tabernacle mu—mu cungulo bushiku ubwa Mwaka Upya. Kabili nalefwaya ukubwela kuno pamo na ba munyina kuno. E ico nali ngo walanshenye panono, kabili nalaba na Munyina Ruddell mu bushiku, kulya pa 62, pa Kalabu iyakale iya 62 iyo yasangulwa ukuba—ichalichi. Elyo kabili pali Citatu mu bushiku tukesa bwela kuno ku kulongana ukwa nshita ya

bushiku. Elyo kabili, pali Cine, tukaya ku Chicago, elyo kabili ukutwalilila no kutwalilila, ukuya ku Philadelphia, elyo kabili ku fyalo fya kutali.

<sup>19</sup> Kabili muno lucelo, tatulefwaya ukumisunga nshita itali sana, pantu, cena cili, natukwata ifya kulanshanya, kabili ukulongana kwalatwalilila.

<sup>20</sup> Kabili, tusose, ukutula ukulongana kwa mapepo ukwa kulekelesha kuno, owe, ndetasha nganshi ku fyacitike ifyo fyaishilefuma ku kulongana ukwa kulekelesha ukwa mapepo. Cena cali mucine cintu icawama ico Shikulwifwe engacita ilyo abantu Bakwe balongana capamo. “Bena abali... abali no kwita pe Shina lya kwa Shikulu, ukulongana abene capamo,” ndecetekela e musango cibelemo, “kabili—kabili no kupepa, lyena Lesa ali no kumfwa ukufuma ku Mulu.”

<sup>21</sup> E ico natukontamike imitwe yesu, pa kashita fye, ilyo tulelekesha kuli Wene ukutupela ukuputwa ukulefwaikwa pali iyi Mbila.

<sup>22</sup> Shikulu, Imwe mwaba icubo cesu kabili no bukose mu nkulo shonse. Bashifwe, kunuma yesu, basubile muli Imwe, kabili tabacimfiwe. Bena bacetekele mwi Shina Lyenu ilya Mushilo, kabili baliletelwe nge nyali ishileaka. Kabili ifwe ukulolekesha pali bena, nge fyo uwa mishikakulo asosele, ifishilwa fya nkasa pa misensenga ya nshita. “Ukuya kwesu tukashe kunuma yesu ifishilwa fya nkasa pa misensenga ya nshita.” Elyo tulemona ukutula balya abasubile muli Imwe, lyonse, ukwabula inshita nangu imo ukuwa, bapitile fye bwino. Nangula balipitile mu menshi ayengi aya shika kabili—kabili amesho ayakalamba no kucushiwa, lelo nombu, ku mpela, Imwe lyonse mwalebapisha “ukucila pa bacimfya,” pantu cena caba Icebo Cenu ica bulayo ukutula Imwe mwali no kucite ci.

<sup>23</sup> Kabili tulepepa, ilelo, ukutula Imwe mwalapala ulu lukuta ulunono. Paleni pastor wa luko, munyinefwe musuma, Munyina Neville, no lupwa lwakwe. Tulelomba ukutula Imwe muli no kuba fye pamo nankwe muli uyu mwaka uleisa, kabili muli no kumusuba ukucilapo, no—no kumupala mu musango onse. Peni amaka ku bumi ubwa lupwa lwakwe, abana abanono abo abalekula. Sungeni Munyina Neville wa maka no bumi busuma.

<sup>24</sup> Kabili paleni ulu lukuta na membala onse uyo ulimo. Akabungwe kaba trustee, ifyo twabatemwa nga abaume abene bene abashipa bakwa Lesa; kabili akabungwe kaba dikoni, nabo bene babomfi Benu abashipa. Kabili bonse fye abantu abo besa kuno, tulebatotela bena, Shikulu. Cilacita fye icisuma ku mutima wandi ukwishiba ukutula ici cishiba icinono ica kale no mwina wafyanyi ifyali pa cifutu, imyaka ya kale iyapitapo, nacicitwa inga’nda iyalubuto ku Bufumu bwakwa Lesa. Kabili ndepepa, Lesa, ukutula ili no kwiminina mpaka

Yesu akese. Lekeni imyeo ingi ikalamba iyo isangwa muno, Shikulu, ikese pali bulya Bushiku, iyasambwa mu Mulopa uwa Mwana wa mpaanga. Peleni ici.

<sup>25</sup> Kabili ilyo tuleisula ici Cebo Cenu icapalwa, muno lucelo, Shikulu, pa kupilibula amabula ku kubelenga ukufuma kuli Yena isambililo, kabili twalishiba ukutila Imwe mweka kuti mwapela umutwe we lyashi. Kabili tulepepa, Lesa, ukutila Imwe mwalasuba Icebo Cenu. Lekeni Cena ciye fye ku mitima ya bantu cilya kuti cabacite cisuma. Ukupanga abacetekela ukufuma ku bashacetekela. Kabili kosheni Abenakristu. Kabili undapeni abalwele. Kabili koselesheni abo abanenushiwa. Kabili pokeni ubukata kuli Imwe mwebene. Mu kucite ci, Shikulu, sembululeni imilomo iyo iyalalanda na matwi ayo ayakulaumfwa. Pantu twalombela ifi mwi Shina lyakwa Yesu. Amen.

<sup>26</sup> Ukubilisha isambilisho ilinono iyaishile pa mutima wandi, ukutula pa Mulungu. Nalelanda pa bantu aba mano abaishile uku—ukumona Yesu, Ulutanda ulo bakonkele ukufuma ku Kabanga ukuya ku Masamba. Ilyo nalesoma cilya, nalisangile Ilembo. Elyo kabili nshaishile ukuba muno pa Krishimishi mu cungulo bushiku, pa mulandu wa kulongana kumo ukwa mu cifungo, kabili na fimbipo, uko nalingile ukuba. Nacitontokanya kuti nalanda ilelo pesambililo ilya: *Mulandunshi Betelehemu Umunono?*

<sup>27</sup> Ndefwaya ukubelenga ukufuma mwi Buku lyakwa Mika, kasesema, umo uwabakasesema abanono, icipandwa ca 5 na vesi iya 2. Ilebelengwa nge fi.

*Naiwe, we Betelehemu Efrata, we waba uwacepa mu makana yakwa Yuda, lelo muli... muli iwe...e mukafuma uukaba kateka...ukuba kateka muli Israele; uyo intulo shakwe sha ku...kale, sha nshiku sha muyayaya.*

<sup>28</sup> Nacikwata akalitoni pe Lembo palya, e mulandu wine nacifilwa ukubelenga ifyo ishiwi lya ciba, pali ilya nshita.

<sup>29</sup> Pa ncende shonse ishashala isho shaba mu Palestine. Kabili mulya mwaba imisumba ikalamba ingi nganshi, ne ncende shaiko, imisumba iyo iyaba nge yaishibikwa nganshi muntambi she lyashi lya kale, kabili yali iyacingililwa bwino, imisumba ikalamba. Cinshi ico Lesa engasalila Betelehemu umunono ukuba incende iya kufyalilwako Umwana Wakwe? Kwabako ingi iyaba iyapulishamo. Kabili, tutile, ilyashi lya kale ilya ntambi ilya Yerusalemu, uwa Yerusalemu uwacilumba, ukalamba pali yonse. Kabili wena ni umo uwa misumba ikalamba nganshi iya Palestine. Elyo kabili tulasunguka mulandu nshi Lesa engasendela ulyo unono uwacepesha umusumba wa Betelehemu, ukuba incende iya kufyalilwamo iya Mwana Wakwe.

30 Lelo nge fyo Amalembu yasosa, “Ifyo Lesa afwaya ukucita, cili no kucitwa.” Kabili kwaba, Lesa asontele kabela cilya ukuba filya fine, nga te ifyo nga tacatalile ukuba filya fine. Kabili palya Malembu yatila, mu Milimo ya Batumwa icipandwa ca 15, ukutila, “Takwaba nangu cimo ica kupumikisha fye.” Lesa alishibe ifintu fyonse. Cena tacacitike fye ukucitika ulya musango. Cena cali fye, ukutila, Lesa acilengele ukuba filya fine.

31 Elyo kabili ilyo ifwe, mu mano yesu ayanono aya shaishiba fyonse, twatendeka ukutontonkanyapo, “Mulandu nshi Imfumu ikalamba iya ku Mulu e ngasalila icifulo icinono nga cilya, mu cifulo ica musumba ukalamba? Mucifulo ica yamo...”

32 Nangula, kwaliko incende ishingi isho shakwete ifintu ifikalamba ifya bumupashi kunuma ukucila ifyo Betelehemu acitile. Tutile, shimo incende nga Shiloh. Shiloh yali ni ncende iya kale iya kupepelamo Israele, uko bonse baleisa, umwaka no mwaka, uku... iya ncende ikalamba uko icipao icakwa Shikulu caikele. Kabili tulesunguka mulandunshi, kanshi, ukutila Wene te kuti afyalilwe ku Shiloh?

33 Elyo kwaliko Gilgal, incende na imbi ikalamba iya bu mupashi iya kupepelamo. Mulandu nshi Lesa talekele Wene ukufyalilwa kanshi ku Gilgal?

34 Kabili kwaliko na imbi, Sion. Sion wali pa mulu wa lupili. Kabili tulasunguka mulandunshi uo Yesu tafyalilwe lyena mu Sioni, pantu wena waba icishilwa icikalamba icelyashi lya kale uko Shikulu alepalila abantu Bakwe mu nshita.

35 Kabili cilemoneka kwati nalimo Ena ngalisalile Sion, atemwa Gilgal, atemwa—atemwa Shiloh, atemwa imo pa ncende shimbi ishikalamba uko kwali amapalo ayengi no kusambilisha ukukalamba.

36 Kabili kwaliko imisumba na imbi ikalamba, uwapala nga Hebron. Ilya yali ni ncende ku muntu uyo walefwaya umusumba uwa kubutukilako, incende ya kucingililwamo. Kwaliko Ramoth-gilead, nayo, incende na imbi iya kubutukilamo uko abantu baleya, iyo iyali no kuba iyalinga nganshi kuli ena ku kufyalilwamo.

37 Kabili nalimo, nga naletontonkanya pali cena, nga nali Muletele ku Kadesh-barnea, pantu kulya kwali icipuna ca bupingushi, kabili incende iya kubutukilamo. Nalimo nga nali Muletele kulya kuli cilye calo ku ncende iya kufyalilwako Yakwe, atemwa nalimo nga twalisalile imo imbi imisumba.

38 Lelo, na mwishiba, ndi uwansansa nganshi ukutila nangula utuntu utwacepesha nganshi muli Baibele tulapilibula ifingi nganshi. Ndecetekela ukutila cali ni Yesu uyo wasosele ukutila, “Mulacilukila, no kucita ifintu ifikalamba ifya

mafunde,” ntile, “lelo mulacilukila utuntu utunono.” Kabili inshita shimo caba utuntu utunono uto twikatilila ifintu ifikalamba capamo. Lelo, fyonse muli fyonse, imipeto ikalamba ileshinguluka filya fine fye umusango Lesa asontelemo fyena kubwite, shinguluka pano. Takwakatale ukuba nangu cimo icikalufya icifulo ca ciko. Lesa alisontele kabela ifintu fyonse, kabili cilingile fye ukufika palya pene fye pali cilye cifulo.

<sup>39</sup> Kabili ilyo twakwata icitetekelo nga cilya, kabili twatendeka ukutontokanya pali, “Nani uwaba kunuma ya ifi fyonse? Nikesa akafukauka akene kene ako akaleensha ubu bwikashi ubukalamba ubwakwa Lesa?” Tulesanga cena Mupashi wa Mushilo. Tacashililwa mu minwe ya bantu ukucita ifintu; lelo muminwe ya Mupashi wa Mushilo. Kabili Ena ekafukauka akene kene, ukutila, nga Ena kuti asenda ifya kubombelako fyonse, cili no kubomba fye filya fine icapwililika no kusunga filya fine inshita yakwa Lesa.

<sup>40</sup> Elyo kabili tulemona cilya, kabili tulasunguka mu mano yesu, lyena, ilyo tulelolekesha ku fintu ifikalamba kabili ifyo kutila twinga fikwata. Elyo kabili cilatupela ukusansamusha ukukalamba, ilelo, ukutontokanya cilya, nalimo, nga tuli ibumba ilinono ilya bantu, nalimo nga tatuli nangu cimo, kwi sonde kabili na kunkuta sha filonganino ishikalamba. Lelo nomba, Lesa alabomfya filye finono, ifintu ifyaanguka, inshita shimo.

<sup>41</sup> Pantu cena calilembwa nakabili mu Malembo, “Witina, we mukuni unono, cena bufwayo busuma bwakwa Shinwe, ukumupela Ubufumu.” Ifyo caba icisansamushi! Nalishiba, ukutila, nga filya fine fye Yesu ali no kufyalilwa mu Betelehemu wa munono, efyo no mukuni unono eulya uo Tata akapela Ubufumu, pantu cena calilembwa. Kabili Amalembo yonse yalipelwa ukuputwamo, kabili Amalembo te kuti yatobwe. Yena yalingile ukufikilishiwa. E ico cilatupela lilye subilo, ukwishiba ukutila—ukutila cikaba umukuni unono uyo ukapokelela Ubufumu, umukuni unono uwacishinka uwabacetekela. Ndesubila ukuba umo wabalya, umukuni, atemwa muli ulyo mukuni unono, efyo ningasosa.

<sup>42</sup> Elyo kabili twalishiba ilyashi, fwe bengi ifwe twalishiba pelyashi ifyo Israele aishile mu Palestine ku bulayo bwakwa Lesa. Kabili twalishiba ukutila Yoshua umukalamba ena ewa akenye cila mukowa umulingo wabo.

<sup>43</sup> Kabili cena cili, mucine cine, nga twacikwata inshita nalimo ukufuma nomba mpaka six koloko mu bushiku, ukwikala apa pene pali ili sambililo, ukutantika ifi fintu bwino, ku kusenda ubupilibulo ubwine bwine ubwa fyena; icili, tatukwete, nalimo fye amakumi yatatu, ama miniti amakumii yane. E ico tulingile fye ukukomaila pa fishinka

ifikankala, ukusubila ukutila Umupashi wa Mushilo, kuli imwe bakabelenga ba Baibele, ali nokubika fyonse ifyashala mu mitima yenu, ilyo tuleya pantanshi.

<sup>44</sup> Bushe mwalishiba ukutila ilye milingo, ifyo Yoshua afipele mu Palestine, fyapelwe no kuputwa? Kabili balya banacifyashi ba ci Hebere ba filye fikolwe, ilyo kalya kanya kalefyalwa, kabili ena mu bukali bwapa kupapa, ku kufyala umwana, alilandile icifulo cine ico filye fikolwe fikekalamo kabili no kuba ku nshiku sha kulekelesha.

<sup>45</sup> Mulelanda palwa kuputwa, iyi Baibele yaliputwamo. Te mulandu ifyo kengacepesha, Ilembo fye lyonse ilinono lyalikwata icintu icapulamo mu Fyalembwa, mu—mucikope cikalamba. Yonse fye yena, cila—cila Cebo caliputwamo, kabili pali cilya epaikala ubwikashi bwa mye, pantu cena Cebo icakwa Lesa Ushifwa kabili uwa Muyayaya.

<sup>46</sup> Kabili nangula balya banacifyashi, ilyo kalya kanya kafyelwe kabili ena alandile ishiwi lyabo, alibabikile mu cifulo umo bakesaba mu mpanga ya bulayo, imyaka imyanda ku ntanshi. Kabili Yoshua, ukwabula ukwishiba cilya, lelo nombamba no kuputwa kumo kwine alibabikile filya fine ifyo balingile ukuba.

<sup>47</sup> Kabili Yoshua, ukwakanya, alyakenye umulingo wakwa Yuda. Nga muli no kumona pali map, yabela fye mu ciputulwa ce sonde ku masamba ukwa Bemba uwitwa Plain, ama mailoshi ayanono ukwa kuso kwa Yerusalemu, umusumba ukalamba. Kabili ilyo Yuda alesenda iciputulwa cakwe, Atemwa iciputulwa ca ena, ntile, mu mpanga, icalo cakwe, ifyo twinga cita, cena ceni, lelo uyu musumba unono wena tawalumbwilwe, Betelehemu. Lelo nombamba eko wali kulya, pantu ukutila Abraham... Ndecetekela cali ni Rebeka uwashikilwe kuli ilya ncende. Lelo cilingile efyo cali mushi unono uwapalako, pantu, nga mwabelenga Yoshua 5, muli no kusanga ukutila kwaliko umwanda umo ne kumi limo na fisano imisumba ikalamba ku kuteka kwa kwa Yuda, kunse ka mishi ne misumba inono; imisumba umwanda umo ne kumi limo na isano, iya lumbulwa. Kabili, nalimo, ilyo yaakanishiwe, ukutila Betelehemu wali unono nganshi, nalimo fye i—inga'nda inono Atemwa shibili, wene tawatalile nangu ukulumbulwa mubupyani. Elyo kabili tulesanga ukutila wene mucine cine tawatalile ukwishibikwa... .

<sup>48</sup> Uwautampile ali mwana mwaume wakwa Kalebu, umwana mwaume wakwa Kalebu, uo ishina lyakwe ali ni Salma, kabili ena ewa utampile. Baibele isoso kutila ali ni wishu uwa wene, ico cilepilibula ewatampile Betelehemu. Mu mashiwi yambi, ena alingile aile mulya no kutendeka fimo ifyapala nga makwebo, ne fya bunonshi, kabili ifya kukabushanya, kabili na fimbipo, cilya ecaukushishe. Kabili



pantanshi tulesanga ukutila umulandu uwawena, ukutila impanga shonse shalikwete akalumwa sha kalya kaputulwa akanono akampanga; iyo yabelele ku kapinda ka kukuso, na ku kabanga, kabili ulatentemukilako panono ku kapinda ka ku kulyo, pali ulyo mulundu. Kabili wena wali uwa mufundo nganshi pali Palestine yonse. Kwena e—e kwalelimwa inyanje ishing kabili ne ngano ishing. Kabili kwaliko amabala yakalamba aya filimwa fya Olive, kabili na fimbipo, pali wene, muli cilye ciputulwa ca Betelehemu, atemwa Palestine, ku mpela ya calo ca kwa Yuda.

<sup>49</sup> Kabili tulesanga ukutila wena waishileba nakabili umushi wakwa Rahab cilende. Ilyo Israele aishilepita ukucila mu mushilwa wa mupaka wa Mumana wa Yordan, ukwingila mu Palestine, ifwe twalishiba pe lyashi lyakwa Rahab cilende. Leken tusende icikope cakwe muno lucelo pa ma miniti ayanono nomba, ngo u— umukashana umunono, umwanakashi uwaemba uwa caice uo ifintu fimo ifishalinga mu bumi fyamupatikishemo, pa kuba umusenshi, alipatikishiwe mu bumi ubo aleikalamo. Kabili inshita ishing abantu balapatikishiwa mu bumi ubo bekala.

<sup>50</sup> Nali mu fifungo inshita shimbi isha bushiku, ukumona umuntu uyo wali pa mulandu. Kabili ine—nali mwikete pa kuboko, no kulanda kuli ena. Kabili natile, “Cinshi ico winga citila icintu ica musango filya?” Kabili ukunjikatilila pa kuboko, ena atendeke ukulanda. Kabili ena alipatikishiwe mucu alecita. Natile, “Ni pa mulandu wa kutila walisuminishe ku kupatikisha kuli cilya. Iwe taulingile ukucita cilya. Iwe, takuli umuntu ulingile ukunwa.” Natile, “Nalibo wa mwenso, ine wine. Lelo takuli umulandu wa *cilya*.”

<sup>51</sup> Kabili uyu mwanakashi uwa caice, panuma ilyo aumfwile umuku wakubalilapo pali Israele, kabili pali Lesa uyo uwali ni—ni Lesa uwaleasuka amapepo; te Lesa fye uwakupepako, lelo Lesa uyo waaswike mukubweshwa; ilyo aumfwile ukutila kwaliko Lesa uwafipeshamo, Uyo uwingabomba ifipeshamano, Uyo wakamishe bema, no kuponya umukate ukufuma mu mulu, umutima wakwe watendeke ukututuma. Kabili ilyo apokele imbila ya kubalilapo kuli bakashimikila babili abo abaile kulya, bwangu bwangu aliipokelele no mutima wakwe onse. Kabili kwaliko akasalu akakashika akakakilwe pa nsolokoto yakwe, ku kucingilila inga’nda yakwe, pa mulandu alipokelele imbila.

<sup>52</sup> Limbi kuti nalundako pano. Bushe mwalishiba ena apashenye Ulukuta lwa Benafyalo? Ena ali Umwinafyalo. Kabili ena ali icipasho ca Lukuta lwa Benafyalo, ilyo baumfwile Imbila. Ifwe bonse twali kunse, mu bulalelale bwa bumupashi, ukucito bulalelale ubwa bu mupashi kuli Lesa wa ku Mulu, mu fintu ifyalekana lekana, mu filonganino ifya

lekana lekana na bukapapa. Lelo ilyo twaumfwile ukutula kwaliko Lesa uyo ucili uwa mweo, uyo uwingabomba ifipeshamano, bwangu bwangu twalipokelele Imbila.

<sup>53</sup> Kulya kwalibikilwe Umulopa wakwa Shikulu Yesu, uyo uwapangile akasalu akakashika. Kabili ukuleka ukukana ya mu fingi, mwalishiba ifyo akakakile ukufuma pa nselokoto yakwe, ku cintu bwingi. Umulopa walilangishiwe ku cintu bwingi. Ulya e musango Umulopa ulingile ukulangishiwa, ku cintu bwingi, kulebela ukufuma kunse ka cibumba; ukulangisha ukutula, mukati, icintu cimo nacicitika. Ulya e musango uwa cetekela uwa cine muli Kristu ali muno lucelo. Kunse kuli kulangisha ukwa Mulopa uwakwa Shikulu Yesu, ico cilangisha ukutula icintu cimo nacicitika mukati.

<sup>54</sup> Kabili ukupitila muli ci, Lesa alilolekeshe panshi ilyo bukali bwaponene kabili na ma penga yalitendeke ukulila, Lesa alimwene kalya katambo aka kashika ukulebela palya nge cibukisho. Cena lyonse cali Musekeshe ukucilila pa Mulopa. “Ilyo nkamona Umulopa, Nkamucilila.” Ena ali Umwene. Kabili ilyo ukutenkanya, kabili Umupashi wa Mushilo waimbawile umushili no kusunkanya yalya amalinga ukuyawisha, ifyatikama ama fiti amakumi yabili, tapali ilibwe nangu limo ilyaponene apo ilye nsalu yakakilwe. Cilelangisha ukucingilila ukwa kwa Lesa uwa cine ku wa cetekela uwa cine, te mulandu umusango mwinga belelamo ilyo Wene amusanga, nga cakutula muli no kusumina fye ilye nsalu iyakashika. Ilapita muli Baibele yonse.

<sup>55</sup> Elyo kabili tulemumona ilyo ena aletelwemo nga umo uwa bena Israele. Aishile wila mucitemwiko no mwaume uyo wali mushika kabili cilolo muli Yuda. Ena ali ni mushika uwa mpuka iya kwa Israele. Ishina lyakwe ali ni Salmon, kwati fye ni mfumu, Solomon. Kabili ena ali ni mushika, kabili wene aishileba mucitemwiko icikalamba no uyu mushika, uyo wali cilolo wakwa Yuda. Kabili mukulekelesha aishileupwa kuli ena. Kabili ilyo impanga yaishilepelwa ku bena Israele, wene no mulume wakwe uwatemwikwa baikele mu Betelehemu.

<sup>56</sup> Nomba na mutendeka ukucimona palwalala, bushe tamulecita? [Ulukuta lwatila, “Ameni.”—Ka.] Mwamona? Cena catendeka ukwisuka, ilyo tulemona ukutula mu Betelehemu emo aikele, ukuba nabwinga wa Benafyalo, ku mu Yuda. Cinshi? Pantu Wene alicetekele muli Lesa ubomba ifipeshamano. Kabili nge fyo, lolekesheni uko afumine, ukufuma mu nga’nda ya bucilende, iya bulalalale. Ukupitila mukupilibilwa kwakwe, kabili ukupitila mu citetekelo cakwe icabulamo ukutwishika muli Lesa, caishile mufumya mu nga’nda ya bucilende, ku nga’nda iyaemba mu Betelehemu. Ifyo cali ubupusano!

<sup>57</sup> Filya efyo cicita kuli ifwe bonse. Ukufuma mu nga’nda ya kukana cetekela, no kukalifiwa, ne milimo iya bulalalale, na

fyonse fye; ku ncende, icifulo muli Kristu, ico caba icawamisha nganshi. Ukufuma kucabipa ukwisa ku cawamisha, bulya e bupusano ubo cipanga ukupitila mu kupilibulwa kwesu. Kabili bushe mwalimona? Ena aupile cilolo uwa nga'nda yakwa Yuda, mushika. Ulya mushika aiminineko Kristu, aisendele Umwine Nabwina uwa Benafyalo. Ukufuma ku yapanshi nganshi, ukuya kuikankala kabili incende iyawamisha mu mpanga, nge fyo twalaisa kuli cena mu Mbila yesu, ukushininkisha ukutila tacali na cimbi icingaba kano ilya. Bena cipasho ica Lukuta lwa Benafyalo.

<sup>58</sup> Kabili tulesanga ukutila balikwete inga'nda iya wamisha mu Betelehemu, nge fyo Salmon ali—aipangile, kabili yali no kuba incende ikalamba, kabili ne mpanga isha mufundo. Kabili eflyo cawama ukutontonkanya pali cilye calo icikalamba ica ngano kulya, ukutila yali no kuba incende iya mukate we sonde. Kabili cena cishinka. E mulandu wine Yesu afyalilwe kulya, pantu Ena ali Umukate wa Mweo. Kulya eko inko yonse yaishile ku ngano shabo, inko shonse shaishile ku nyanje shabo, pantu cali ni mu Betelehemu iyo yakwete shilye mpanga isha mufundo. Kabili mulemona, akantu akanono akacepesha, ukusosa fye, “Owe, cali iciputulwa ica ngano,” lelo nombamba cilya capilibwile icintu cimo. Kabili mulemona ifyo cilolo uwa Benafyalo, atemwa uyu cilolo uwa ci Yuda ukusenda nabwina wakwe Umwinafyalo ukuya nankwe ku Betelehem, ku ncende iya kuyaikalako, incende iya kwikalako, uko kwali umukate uwingi.

<sup>59</sup> Tulesanga ukutila, ukupitila muli ici citemwiko icikalamba, kabili no kunakila kukalamba ukwa citetekelo, ukupitila muli cilende Rahab, aishile fyala umwana mwaume kuli Salmon, kabili ishina lyakwe ali ni Boashi. Kabili ifwe bonse twalishiba pe lyashi nalimbi ilikalamba ililesuntinkana ne ci nombamba. Kabili Boashi afyalilwe mu Betelehemu, ukufuma kuli Salmon kabili na cilende Rahab.

<sup>60</sup> Kabili ifwe twaba. . . tulesanga ukutila, imyaka pa numa, panuma ilyo Naomi afumine mu calo kabili aile no kwikala pamo na bena Moab, kabili ilyo bena balicitile, mububi, bali mucushishe. Kabili aishile fuma mwisenge pamo na bashala abacetekela, kabili aishile yampanya umwine mu mibele iya kubwekela kunuma, mu mpanga imbi, pakati ka bantu bambi. Mu mashiwi yambi, ashile Ulukuta ulwa cine ulwacetekela, ukuya mwisonde pakashita fye akanono, ukuyailunda ku lukuta lumo ulwa mangalo, ulo lwacetekele cintu fye icili conse kuti caba fye bwino. Mulya, aishilelufya umulume wakwe.

<sup>61</sup> Kabili tacilingile lyonse ukuba imfwa iya kumubili. Imwe limbi kuti mwa mulufya ku mfwa iya bumupashi, atemwa ukulufya umukashi wenu. Cawama ukwikala mumpanga shenu. Imwe mulingile ukwikala uko mwaishiba ukutila muli abafimbwa no Mulopa, te mulandu ifyo bambi abashala

balemoneka, ifyo baba abakulu, te mulandu ifyo busuma utusonshi uto bakwata ku machalichi yabo, atemwa ifyo amabelo ayakalamba yalila. Imwe cawama ukwikala palya epo Mulopa ufimba imembu sha bantu. Imwe limbi kuti mwalekana umo no mubiye. Kabili, pa fintu fyonse, imwe limbi kuti mwaleka Shikulu Yesu, no kutamfiwa.

<sup>62</sup> Kabili tulesanga ukutula, kanshi, ukutula panuma ya bana bakwe ilyo baile, ena alufishe bonse babili, kabili aishilebwelelamo pantu takwali umupashi uwa kupuputulwa mu musumba, pali ilya nshita.

<sup>63</sup> Owe, ifyo ninga temwa ukwikala pano pa ma miniti ayanono. Ifyo ninga temwa ukusenda ici pano pene no ku mulangisha! Te mulandu ni nkuta shinga ishabwelelamo, ikaleni pesamba lya Mulopa. Ilya e ncende iya kwikalamo. Mukati atemwa kunse, pa mulu atemwa panshi, icatikama atemwa icaonda, conse ifyo cingaba, ikaleni pe samba lya Mulopa. Lelo, Naomi, atontonkenye kuti caba bwino ukuya kulya no kuilunda kwi bumba limbi, pantu bena balikwete amafya. Umukate—umukate uwa bumupashi tawaliko kulya. Kabili, lelo Lesa aka ubwekeshapo, “Nkabwekeshapo, eflyo asosa Shikulu.” Ikaleni mwi bala umo Wene ufuma.

<sup>64</sup> E nshita tulesanga ukutula atendeke ifyo isosa ukubwelelamo, pantu balyumfwile kutula ukupuputulwa ukukalamba kwalitendeke. Kabili nga mwamona, Naomi abwekele mu “nshita ya barley,” Baibele eflyo isasa, panshita fye iya kusepa.” Mu mashiwi yambi, ilyo kwali ukupuputulwa ukukalamba ukwalecitwa, muli bumupashi ukubike ci, abwelelemo fye muli ilya nshita. Takwali nangu cimo icashele; ena takwete nangu cimo.

<sup>65</sup> Kabili Olipa, umo pa bakashi pa bana bakwe abaume, ilyo aishilelelekesha ico akwete ukuipela, ukube cipasho ca lukuta lwa nshita ipya. “Nga ndi no kuya kulya, ningile ukufumako ku fya kushana fyandi. Ine nkatalukako ukufuma ku nshita yandi ikalamba, no kulongana kwandi ukwa mangalo.” Elyo ena alilile fye, no kufyompa nafyala, no kubwelelamo.

<sup>66</sup> Lelo ici pano icikope icisuma. Kwaliko umo uweshina lyakwa Ruti, pamo nankwe, na umbi nafyala wakwe, uyo wabe cipasho, nakabili, icakwa Nabwinga wa Benafyalo; uyo wafyompele nafyala, kabili atile, “ndi no kukana fyonse. Ndi no kuya nenu. Lekeneni abantu benu bakabe abantu bandi. Leka Lesa wenu akabe Lesa wandi. Konse uko mukafwila, kulya eko nkafwila. Uko mukashikwa, kulya eko nkashikwa.” Cilya eco. Filya eflyo Lesa afwaya, te ulya uwa pa mupaka, uwa bacitika; lelo mucine cine, kuipela onse ku Bufumu bwakwa Lesa. Ali mufyompele.

<sup>67</sup> Kabili e ico Naomi atile, ku kumunenusha, atile, “Iwe cawama ukuti ubwekele ku bantu bobbe. Ndi mukote, kabili

takuli nabambi abana baume muli ine.” Kabili ifunde lyali, ukutila ena alingile ukulolela umwana. Kabili atile, “Kanshi, takuli na bambi muli ine. Kabili nganalikwete umulume, kabili kuti nakwata umwana mwaume, iwe kuti waba umukote nganshi ukupwa kuli ena, e ico bwelela fye ku bantu bobbe.”

<sup>68</sup> Lelo Ruti atile, “Nshabwelelemo.” Icitetekelo, icalimbwa, icashimpwa! Icitetekelo icapwililika caishile mu mutima wa kwa Ruti. Atile “Nalaya fye pamo na imwe.” Kabili alilambatile kuli ena, aliikatilile kuli yena. “Ndi no kuba uko muli no kuba.” Nalitemwa cilya.

<sup>69</sup> Kabili twalishiba pe lyashi lyo lileya pantanshi, ukutila uyu Boashi umukalamba, uyo wali shikulu uwa kusepa, cali mukusepa pali ilya nshita, kabili ali uwa mulupwa kuli Naomi. Kabili ilyo asangile Ruti kulya kunse muli kaminshoni akanono, alesepa, akampimbili konse akanono ako engekata, ako akakweteko ingano kuli kena, aliikatilile kuli kena, pantu cali umweo. Boashi, ukuba shikulu wa kusepa, aebele bakalume bakwe ukutila balemusomwena icapa myashi libili libili, kuli ena. Kabili ena kuti ashisenda, kabili no kusangalala. Kabili alisombwele ishingwi ukwisula pe laya kuli shena, bulya bushiku. Kabili ilyo Boashi, shikulu wa kusepa aishilefuma no kulolekesha pali Ruti, kabili alimwene bucishinka bwakwe, aishile ba mucitemwiko nankwe.

<sup>70</sup> Moneni Boashi ukwiminako Kristu. Nikwisa uko abelele? Betelehemu. Ni kwisa uko Ruti aishile? Betelehemu. Ni kwisa uko alesepa? Mu Betelehemu. Moneni fyonse filya ifya bumupashi kuli ici kuno, kabili ifi fyakale kuli ici cikope icikalamba ico cilecitika? Lesa, ukucishiba mu kutendeka!

<sup>71</sup> Kabili ena atendeke ukwipusha ilipusho kuli banyina fyala, ifyo alingile ukucita. Kabili, mukulekelesha, Ruti alyupilwe kuli Boashi. Umwinafyalo ukupwa kuli cilolo, nakabili, muli Yuda, no kuba kulya no kwikala mu Betelehemu.

“Owe, iwe, Betelehemu umunono, bushe tauli uwacepesha pa misumba yonse ikankala iya—iya Palestine? Lelo cena casekeshe Lesa, Uyo ukwishiba no kuya kwaba ukufuma akale, ukufuma ku ntendekelo, ukukwata Umwana Wakwe ukufyalwa kulya.”

<sup>72</sup> Wene alishiba ifintu fyonse. Kabili Wene alacibomba fye ukuba icalungama. Kabili kulya Ruti aupilwe kuli Boashi. Kabili ilyo Ruti na Boashi baupene. . . Nga twalikwete inshita ukuya mwilyashi ilikalamba kulya, ico caba cimo cafikope ifyacitemwiko icikalamba nganshi ica nshita shonse, ilyo Ruti na Boashi baupene. Kabili imwe mulebukisha?

Lekeni twiminine fye pano pali miniti. Icintu fye icisuma ukupitapo!

<sup>73</sup> Ruti ali Mwinafyalo. Ena takwete ubupyani pamo no mu Yuda, nga ifwebene fwe Benafyalo tatwakwete icakupyana. E ico, Naomi mucine ali umo ku kupyana. E ico, ena alilufishe impanga yakwe yonse iyakubalilapo. Ifipe fyakwe fyonse fyalishitishiwe pa kushitisha ukwa cintu bwingi. E ico kanshi, ena ali, alitamfishiwe, kabili alifuminepo.

<sup>74</sup> Nomba ilyo aishilebwela, kwali fye umuntu umo uyo wali uwalinga ukulubula ifyabupyani fyakwe ifyalubile, ulya ali uwa mulupwa uyo wapaleme kuli ena. Kabili Boashi alishibe ci, e ico alibombele inshila shimo ku kusenda uyu mukashana Umwinafyalo ku kuba umukashi. Kabili ni cinshi ico wene acitile? Ena alishitile impanga yonse iyakwa Naomi, pa kutila engengila muli iyi mpanga, icali Ruti ali ciputulwa ca mpanga yakwa Naomi. Kabili umuntu fye eka uyo wingashita cilya alingile ukuba umuntu uyo wali uwa mulupwa, uwapalamisha mulupwa. Lilya e lyali lifunde lya kulubula.

<sup>75</sup> Kabili inshila fye imo iyo Kristu engatala ukushita impanga yakwa Israele uwabwelela numa, cali ukwisaba uwa Mulupwa. Inshila fye imo iyo Lesa engalubwilamo umutundu wa bantu, Lesa Umwine aishilelengwa umubili. Kabili Yesu ali ni Lesa ukupangwa uwa mulupwa ku mutundu wa bantu. Ali ni Emmanuele. Aishileba uwa mulupwa. Asendele pali Wene te musango wa ba Malaika, lelo umusango uwa mubomfi uyo wasambile ku nkasa, no kuba no mweo. Kabili ba mumbwe balikwete ininga, kabili ifyuni fya mulwelele fyalikwete ifinsa, lelo Wene takwete nangu incende apa kubika umutwe Wakwe. Alelya, Alenwa, Wene—Wene alilile, Wene alisekele, nga bantu fye bambi. Kabili Wene ali ni Lesa, te kasesema. Wene ali ni Lesa, pantu Wene alingile ukuba uwa mulupwa pakutula engalubula umutundu wa bantu uwaluba. E ico, Boashi, muli ici cipasho icikalamba, ku Betelehemu; lolekesheni uko uyu uwa Mulupwa afyalilwe, ku mutundu wa bantu, alingile ukuba.

<sup>76</sup> Elyo kabili ilyo uyu Boashi mukalamba alubwile, ena acitile icilangisho ica cintu bwingi ukutula ena alilubwile impanga yakwe yonse iyalubile. E ico aile ku mpongolo ya ku Betelehemu, ulyo musumba unono nakabili, kabili aitile abakalamba ba musumba, kabili alibalengele ukwishiba ukutula bulya bushiku ena alishitile ifintu fyonse ifyo fyakwete. . . Naomi alilufishe. Ifintu fyonse ifyo ena alufishe, aishile fishita ukufibwekeshapo. Kabili aishilepanta ulusapato lwakwe no kuluposela mu mulu ku cinso ca bantu, nge cishibilo. “Nga kuliko uli onse uyo ukwete cimo ukusose cintu, soseni nomba. Pantu ici cibukisho, ukutula ni ndubula fyonse ifyo ena alufishe.”

<sup>77</sup> Owe, lipalwe Ishina lyakwa Shikulu! Kabili ilyo Uwalupwa lwesu aishile, Yesu wa ku Nasaleti, uwafyalilwe mu Betelehemu. Aiminine pa mulu wa Gologota, kabili

batumpwile Wene pa mulu pakati ka Myulu ne sonde, nge cibukisho ukutila Ena alilubwile ifintu fyonse ifyo umutundu wa bantu balufishe mukuwa. Musango nshi abantu bengasulila ukundapwa kwa Bulesa na maka aya kubuka kwa kwa Shikulu Yesu, ilyo icishibilo capa cintu bwingi cacitilwe pa Kalbale, ukutila, “Nindubula umutundu onse uwa bantu, kabili ne fintu fyonse ifyo batalile ukulufya”? Alubwile imyeo yesu, alubwile imibili yesu, alubwile ifintu fyonse ifyo twalufishe mukuwa. Kalubula wesu uwa Mulupwa alishile kabili alengelwe mu mubili, no kwikala pakati kesu, kabili apele icishibilo, kabili atile, “Nacipwa.” Ni cinshi icapwishiwa? Ifintu fyonse na fipwishiwa. Ifwe tuleenda fye ukuya mucabupyani cesu. Ilyo inshiku shileya pantanshi, tuleya tuleenda ukupalaminako no kupalama.

<sup>78</sup> Boashi na Naomi. . . Panuma ya kuupana pa nshita imo, baishile fyala umwana mwaume, ico caishile lunda ifingi ku lupwa, kabili ulya ali ni Obed. Kabili nao aishilefyala umwana mwaume, uyo wali ni Jesse. Kabili Jesse akwete abana abalumendo cinekonse konse.

<sup>79</sup> Kabili cali ni kasesema umukalamba Samwele uyo waishile na mafuta muli mulongwe, kasesema umukalamba uyo waile kuli Jesse, kabili atile, “Lesana nasala umo uwa balumendo bobo kukuteka no kubombela abantu Bandi.” Kabili cena cali kunuma ye bala, mulubansa ulunono ulwa bukacema, uko umunono, ushalemoneka bwino, umulumendo uwalemoneka uwaonda aletelwe, Dabidi, umukalamba kwisa ku munono. Kabili Samwele aitile amafuta ya kusuba pali ena, mucinso caba munyina bakwe bonse kabili na balya abaiminine palya, no kushininkisha ukutila Lesana ali musubile ukube mfumu. Kulya kwali ni kwisa? Betelehemu. Ubukata kuli Lesana mu Mulu! E mulandu wine, Betelehemu, uko asubilwe imfumu.

<sup>80</sup> Kabili cali ni mu Betelehemu, uko Dabidi afyalilwe. Kabili Umwana wakwe umukalamba, Yesu, nao wine, alingile ukufyalwa mu Betelehemu, pantu kwaliba ukusuntikana ukwapalama nganshi, pakati ka aba babili, Wishi no Mwana. Tacali fye uyu Mwana umukalamba ukuba fye Umwana, Ena ali Umushila kabili uwa Bufyashi wakwa Dabidi. Ena ali ilyo Dabidi talabako. Ena akabako panuma yakwa Dabidi. Ena ali uwa muyayaya, ukufuma ku umuyayaya, ukutwalilila. Lelo ukulingana no mubili, kabili ifintu fyonse ukufikilishiwa, Ena ali Umwana wakwa Dabidi. Ena afyelwe imyaka panuma muli uyu wine Betelehemu, uyu musumba unono uwakanwa.

<sup>81</sup> Lelo inshita fye yonse, mulya, bushe mulemona? Mulebomba ikalamba, inkama iyapulamo iyo muntu nangu umo amoneke ukukana iluka. Cilya e cintu cimo cine caba na mu Betelehemu yakwa Lesana ilelo. Kuliko kubomba i—icishibilo icankama ico takuli nangu umo ulemoneka ukuciluka. Cena

cintu cimo icipita pa mulu ya mitwe ya bantu. Bena tabamoneka ukucumfwa, te mulandu ico cingacitwa, atemwa ico calandwa. Kabili cintu ica kupapusha ica fintu ifyo fyacitwa, abantu balalolekesha, batila, “Owe, cisuma, ndemoni cili fye bwino,” kabili no kuya pantanshi. Lelo tekuti baciluke. Bena te kuti bacimone. Bena tekuti bacumfwe. Filya efyo Lesa alecita mu Betelehemu mu Yuda. Ena alebomba, fyonse ifi fintu ifinono ukulaselela pa mulu, ukwisa ku mutwe umo ukalamba.

<sup>82</sup> Dabidi, owe, ilyo asubilwe ukuba imfumu, ngo u—umulumendo umunono, talemoneka bwino ukulolekeshapo. Lelo ena alingile ukuba icintu cimo muli wene ico camoneke icituntulu, kuli Lesa. Kulya, umunono wacepesha, uwacepeshapo mulupwa. Abashala abalumendo, abaume abakalamba abakulu abasuma, kuti bamoneka bwino mu mingila yabo, kabili icilongwe pa mitwe yabo. Lelo Lesa alangishe ifyo wene alolekeshapo; te mimonekele iya kunse, lelo umuntu uwa mukati. Wene alolekesho pa mutima wakwe. Kabili Wene alishibe ico cali mu mutima wa kwa Dabidi, te mulandu ifyo icilongwe camoneke pali ena. Ena alishibe Ali no kusangila Wene umuntu uyo wali umuntu uwa kumutima Wakwe Umwine. Icili, Dabidi ali no kuba umuntu uwa kumutima Wakwe Umwine. Ulya e mulandu wine Ena apongolwele amafuta ya kusuba, atemwa aliyapongolwele pali Dabidi. Icili, ishina *Dabidi* lipilibula “uwatemwikwa.”

<sup>83</sup> Kabili cena calangishiwe bwino nganshi muli Yesu, Uyo Uwatemwikwa, imyaka pantanshi Umwana wakwa Dabidi, Uyo wali no kwisa ku kufikilisha ifintu fyonse ifyo fyalaiwe. Uyu musumba unono wa Betelehemu eko ici cintu cacitikile. Kabili cali pali tulya twine utunono utupili utwa mu Yudea uko Dabidi acemene impanga shakwe, imyaka ingi panuma, uko ba Malaika baimbile ulwimbo ulwa kusansamusha ulwa kubalilapo patupili utwa Yudea, ukulolekesha mu Betelehemu. Ulwimbo ulwa kusansamusha ulwakubalilapo, “Kuli Imwe na kufyalwa, mu musumba wakwa Dabidi, Kristu Shikulu.” Ba Malaika bakwete ukumonekela kwabo ukwakubalipo, kukwimba, tacali ku Yerusalemu, ulukuta ulukalamba; nangula cali ni ku Gilgal; atemwa nangula cena cali ku Shiloh, uko balekwata ukushinshimuna kwa bukapepa kwa cilonganino kwa bukapepa inshita fye yonse. Lelo cali mu Betelehemu umunono, uko Mupashi wakwa Lesa waleenda mu musango uwakupapusha, ukuleta icintu cimo. Cali ni kulya.

<sup>84</sup> Cali ni kulya uko Kristu aishile. Cali ni kulya. Cali mulya mwine mu musumba unono umo wine, ne Mfumu ukufyalwa, umo nacifyashi, nacingungu, aletele umwana wakwe umwame ibeli. Walicingilile, no kusunga mu cubo cabuko icinono, Imfumu ya shamfumu kabili Shikulu waba shikulu. Tacali fye Samwele uwaishile pongolwele amafuta ya kusuba, lelo Lesa



apongolwele pali Wene, kabili na pesonde, Kristu Shikulu. Ba Malaika balibilishe ukwisa Kwakwe, kabili balimbile kuli bakacema kumbali ya mpili, abo abakonkele Dabidi imfumu, imyaka kunuma. Mulemona inkama yakwa Lesa, ifyo yaba ikalamba?

<sup>85</sup> Ena alifyelwe muli iyi ncende iya bulimi bwanganano ikalamba, icili, ilyo ingano shamena, amafunde yakubalilapo aya bumi. Kabili Ena ali Umukate wa Mweo. “Nine Mukate wa Mweo. Uyo ulya umubili Wandu no kunwa Umulopa Wandu nakwata Umweo wa Muyayaya, kabili takatale ukufwa atemwa ukwisa mukwebaulwa, lelo na fuma mumfwa aingila mu Mweo.”

<sup>86</sup> Betelehemu. Ishina bet-el. B-e-t-e, bet, bete mwi shiwi lya ci Hebere, cipilibula “ing’anda.” E-l imininako Elohim, ifilembo fyaiko. Elohim cipilibula “Lesa.” B-e-t-e, bete; E-l, E-l ni Elohim, icaba ni Lesa, Ing’anda iyakwa Lesa, uko Mukate wa Mweo wabikwa. E-l, h-e-m, cipwisheni, bwekesheni l wenu nakabili na e, cipilibula “umukate utuntulu,” mu ci Hebere, El-hem. E-l ni Lesa, Elohim. B-e-t-e mukate, atemwa b-e-t-e ni . . . b-e-t-e ni “ing’anda.” E-l ni Elohim, ifilembo. Elyo E-l-hem ni “umukate.” Ena ali ni cinshi? Inga’nda ya mukate wakwa Lesa. “Ing’anda ya mukate wakwa Lesa.” Inga’nda, bete; Elohim, Lesa; El-he-m, umukate. “Ing’anda ya Mukate wa kwa Lesa,” cipilibula Betelehemu.

<sup>87</sup> Ni kwisa uko Wene enga fyalilwa kumbi ukwashala kano kulya? Lelo califishilwe ku muntu onse kano fye ulya kasesema. Atile, “Ukufuma mu Betelehemu mukafuma Wene.” Bena balelolekesha mu Yerusalemu. Bena balelolekesha monse mulya mu Shiloh umukalamba. Bena balelolekesha ukuli konse. Lelo Wene aishile ukufuma ku Betelehemu, pantu yali ni Ng’anda ya Mukate uwakwa Lesa uwa Mweo. Ena ni bashiketi ya mukate yakwa Lesa, kwi sonde. Kulya Ali, afyelwe mu Betelehemu. Ena ngali fyelwe kumbi ukwashala.

<sup>88</sup> Kuti kwabako ifintu ifikalamba nganshi, ilyo nalesoma uno mulungu ku fintu ifyapusana pusana ifya bumupashi kuli cilya, umulandu Wene alingile ukufyalilwa mu Betelehemu. Ilyo nafika pali ifi fifulo ifinono, Umupashi wa Mushilo wacinsenda fye. Kabili nacisosa, “Mwe Lesa, cilya na cilinga. Ndecimona nomba.”

<sup>89</sup> Ena te kuti afyalwe kumbi ukwa shala kano mu Betelehemu. Yali ni ncende iya mukate wa nko. Wali umukate uwa nga’nda yonse iyakwa Israele, wafumine kulya. Kabili Ena ali Umukate wa Mweo uyo waikile ukufuma ku Mulu, Manna uwa bumupashi; ilingile ukufuma ku Betelehemu, icifulo ica mukate, icende uko mukate usangwa. Betelehemu, ukupanga kwa mukate. Nomba, Yesu ukuba Umukate wa Mweo, “Umuntu kuti alyako,” Atile, “kabili taka fwe.”

<sup>90</sup> Icintu na cimbi icikalamba ico cacitike ico teti ndabe ukulanda, cilya cali ilyo Dabidi ali munshita yakwe iyabipisha, ilyo ali imbutushi. Ena alisubilwe kale. Alishibe ifyo ali no kuba. Ena ali no kube mfumu. Lesa eflyo asosele. Kabili lelo nomba bali mupatile. Aliminine mu mililo ikalamba ibili iya shika. *Kuno* kwali abena Pelishiti, kulubali lumo, balemufwaya; *uku* kwali Shauli, ku lubali lumbi. Kabili ali muntu uwabula inko.

<sup>91</sup> Nga filya fine Ulukuta lwiminina ilelo, Ulukuta ulwa mweo ulwa cine ulwakwa Lesa, ukwabula icilonganino atemwa icintu cimbi. Lwena lwaiminina lweka. Lelo, nomba, Lwena lwalikwata ukusubwa ukwapongolwela pali Lwena. Lwena lwalishiba fintu Lwaba.

<sup>92</sup> Musango nshi mwisonde cingatala ukufikilishiwa, Kasebanya kumbali shonse shibili, ukukonkelela Dabidi? Ena aile fisama, mu fyubo fyakosa mu ciswebebe kabili na mu malucengo, ukweshu ukufisama, ne bumba ilinono ilya mpuka isha cishinka, abanono fye abacetekele nga wene. Lelo balya abaume bacetekele Lesa, ukutila ulya ali no kuba imfumu.

<sup>93</sup> E fyo nabacetekela bali, ilelo, abo abafisama, ukufuma ku ncende imo ukuya ku ncende imbi, lelo nomba balishiba Uyo uli no kwisa ukuba Imfumu. Nshilesakamana uyo uli no kuba Kateka. Twalishiba Wene aleisa. Kabili cilemoneka ukutali nganshi ukucila ilyo catalile ukuba, ilyo science ileesha ukuteka, ukusosa, “Bena kuti bapanga umuntu. Bena kuti bacita *ici*. Kabili kuti basenda kalulu, kabili ukusenda ubuluba nokupanga kalulu umbi, kabili na fimbipo,” ukweshu ukususha Icebo cakwa Lesa. Nomba, kwaliba abantu abo abacetekela Lesa, abo abaiminina fye ndi nge fyo batala ukucita. Te mulandu ifisa atemwa ifileya, bena nalyoline balacetekela Lesa. Lesa ali uwalungama. Bena balekatilila ku maboko yakwa Lesa ayashipilibuka. Mukati ka bulwi, mukati ka filamba, mukati ka bulwele ne mfwa, ne fintu fyonse, bena nalyo line balekatilila ku kuboko kwa Lesa Lesa ukushipilibuka. Bena balishiba ukutila Wene ni Mfumu ileisa.

<sup>94</sup> Abantu, ilelo, balaseka nokubasenteka bena, no kubeta “bakakunkuluka wa mushilo,” balabeta ifintu fyonse ifyo balefwaya. Lelo balya impuka shakwa Lesa baleminina aba cishinka pa cifulo ca mulimo. Limbi kuti mwabeta “ibumba ilyundapa,” imwe limbi kuti mwabeta “ibumba ilya mashilu,” atemwa conse ico mulefwaya ukucita. Bena balekatilila kuli ilya Imfumu. Bena balishibe Wene aleisa mu maka. Nangula balasenda Ishina Lyakwe apa fye, no kuseka no kusenteka, ukwita abantu abo abacetekela Wene, “bacinguka, ibumba lya bantu ababi,” cilya tacibasakamika nangu panono. Bena bekala aba cine pa cifulo ica mulimo.

<sup>95</sup> Shilye mpuka ishali pamo na Dabidi, shaikela fye kulubali fye lwakwe. Ngo mwina Pelishiti alishile, alingile ukulwa.

Onse fintu ali, balebasenda, ulubali lonse. Dabidi umubusu, mu mano yakwe, ali fye uwafulunganishiwa; alitontonkenye, “Inga kuti caba shani, Shikulu?”

<sup>96</sup> Namwishiba, intungulushi limo shilapita mu fintu ifyo ulukuta talwishiba ifyo balepitamo. Ilyo mwatontonkanya pa mabulayo ayo Lesa apela, kanshi cinshi ico tayafikilishiwa? Bena tabeba ulukuta lwabo, bena tabeba abantu abo bampana nabo, lelo kulaba ukumfwishiwa ububi mu mutima wa ntungulushi ine ine.

<sup>97</sup> Dabidi alikele palya, umukolomino wakwe—wakwe ukuma. Cali ni mukati ka lusuba. Abena Pelishiti balisendele ishuko lya kulyo kupatuka pakati ka kakwa Dabidi na Shauli. Kabili Shauli ukufwaya Dabidi, ukuli konse, kabili abena Pelishiti, nabo, elyo kabili abena Pelishiti ukufwaya abena Israele. Landeni pa nshita iya cimfulunganya? Nge fyo cili nomba. Dabidi ailefisama muli iyi incende inono, muli iyo nsaka inono, ukuli konse uko engaya, ifyubo ifya kosa ifinono ifyo engabelamamo. Elyo aile pa mulu walupili, pali bulyo bwakaba, mukati ka lusuba, ilyo icikabilila cacililepo, umukolomino wakwe na uma, kabili ukukalipwa no mwenso mu mutima wakwe, no kusunguka. “Mwe Lesa, inga kuti caba shani? Imwe mwalipongolwele yalya mafuta pali ine, te pa mulandu wa kutila naliisalile ne mwine, lelo Imwe mwalinsala. Cinshi ico Imwe mwanjitile, ukufuma mukucema impanga, kunse kulya, kabili Mwalinjeba mwali no kumpela ici, ku kubombela abantu Benu, kabili pano Imwe na mumbika pakati ka mililo, ukuli konse?” Filya fyalepita mu mutima wakwe.

<sup>98</sup> Alikele pa mulu walupili, kabili aolekeshe pe samba. Kabili kulya abena Pelishiti balishile no kucita fye nkambi mulya mwine fye mu Betelehemu, umushi wakwe unono. Kanshi, umusumba wakwe unono wali mubutungulushi bwa buteko bwa mulwani. Te cilya fye ceka, lelo inga’nda ya ba wishi iine, inga’nda yaba Jesse, yali muli bunkole kubena Pelishiti. Kulya kwali uluko lwakwe umwine, ulukuta lwakwe umwine, ukumusangukila. *Uyu* apa umulwani uo alelwisha. *Aba* abantu aba lukuta abo alelwisha. Te pa mulandu wa kutila alefwaya ukucita, lelo pa mulandu alipatikishiwe ukucicita.

<sup>99</sup> Inshita ishingi tulapatikishiwa ukucite fintu no kusose fintu ifyo tatulefwaya ukusosa, katungulula umwine mwine uwa bumupashi, lelo ena alapatikishiwa ukucicita. Ena alingile ukusenda ulubali lwakwe no kulangisha ifyo aba. “Ndi no kusenda imbali na basulwa abanono bakwa Shikulu,” efyo asosele kalemba wa nyimbo.

<sup>100</sup> E ico ulya ali palya, pali bulya bushiku bwakaba, ukwabula ukutwishika, ukwenda uku no ku, kabili ukulolekesha pe samba ukupita muli ilye nika ikalamba, iyali nalimo ba mailoshi amakumi yabili na fisano ukuya kulya, no

kubwela. Kulya kwali nga'nda yaba wishi bene, mu—muli bunkole ku bena Pelishiti. Kulya kwali Shauli, ukuciluka fye kulya. I...Kabili apa alishile *uyu* umbi, naikala pakati, mwamona, ukusende mbali. Ukumona inshita ikalamba iyo israele ali uwa salanganishiwa, ulukuta ulwasalanganishiwa mu filonganino ifya pusana pusana, nge fyo twinga sosa. Uyu apa Dabidi naiminina kunuma *kuno*, ukwabula ukwishiba ifya kucita, kabili lelo nomba kwishiba ukutila pali ena pali ukusubwa. [Tapali kantu pa tepu—Ka.] Balishibe kulyo kusubwa kwali palya. Balishibe Dabidi ali no kwisaba imfumu. Aleluya!

<sup>101</sup> Twalishiba Uyo uli no kwisaba Imfumu. Tacisakamikwa uyo uli no kwisaba Kateka. Ninjishiba Uyo uli no kwisaba Imfumu. Ena akaba ni Mfumu. Ni njishiba cisenda icintu cimo, ukwiminina, lelo Lesa ngafwilisheni ukwisala amenso yandi ku filonganino na fyonse ifyashala. Lolekesheni ukupitila muli yalya amenso ya bumupashi, kulya, ukutila Ena ni Mfumu ileisa. Ndi no kumubombela Wene. Nga ni mfwa, lekeni mfwe. Nga cena lupwa lwandi, cena batemwikwa bandi, nga cena cilonganino candi, cena fintu fyonse, lekeni ine mombele Wene. Ine ndi no kwikala na Wene. Balya e mpuka shakwa Lesa, nga balya abali na Dabidi. Balikete amapanga yabo mu maboko yabo, ukulaenda, inshita ili yonse. Ulya e musango wa mpuka shakwa Lesa shenda, abaiteyanya.

<sup>102</sup> Umulwani atila, “Ulingile ukunwako panono, pa kuba uwaishibikwa.”

<sup>103</sup> “Ine nshikumya ifintu fyobe ifishasanguluka.” Ameni. Ulya palya umulwani. Ulya palya ni mpuka.

<sup>104</sup> “Owe, teti ukane filye fintu ifya kale ifya bukakunkuluka wa mushilo ifyo wacetekelela?”

<sup>105</sup> “Ndi no kucetekelela Lesa. Ndi no kwiminina uwa cine.” Mwacimone ci. Balya palya impuka.

“Owe, ulepilibula... Takwaba icintu nge ci ngo kundapwa kwa Bulesa.”

“Cilya eco uletontonkanya. Nalishiba bwino.” Mwamona?

<sup>106</sup> “Takwaba icintu ica musango ifi ngo kubatishiwa na Mupashi wa Mushilo. Shilye nshiku shalipita.”

<sup>107</sup> “Cilya eco uletontonkanya. Ine nali Upokelela kale. Iwe naucelwa nganshi ukunjeba icintu icili conse palwa Cena.”

<sup>108</sup> Balishibe ukusubwa kwali pali ulyo munono ushalemoneka bwino umulumendo. Balishibe ena ali no kwisaba imfumu.

<sup>109</sup> Lelo Dabidi mu mano yakwe, umwine, ali kalifiwe. Kuti naelenganya. Lekeni tumulolekeshe pali miniti. Abwekela kulyo no kwikala panshi. Alolekesha pesamba palya no kutontonkanya, “Umusumba wandi uo natemwa, Betelehemu, lolekesheni pali wene kulya: uko ifintu ifikalamba ifyakwa

Lesa ifyacitika; uko batata babatata aba batata batata bafyalilwe; uko icikolwe candi cafikolwe ca fikolwe ca fikolwe ca ba mama, kulya, balandile mu yabo, mu nshita ya kufyalwa kwa kwa Yuda, kulupwa uko nafuma, kulya lubali kwaikole icintu cimo ica kupapusha. Ena alilandile icifulo cabo. Kabili kulya Yohua abikile ulyo mwana, mukati fye ka ena. . . Kabili ukupitila mulya mwalifuma ifintu fyonse ifi kuno. Cilingile caba. Nali kacema, kabili Imwe mwapongolwele amafuta pa mutwe wandi. Imwe mwasosele ukutila ine nkabe mfumu. Nali Mucetekela. Amenii.”

<sup>110</sup> Elyo alibwelelemo no kulolekesha pe samba, no kutontonkanya, “Cisuma, palya pe samba kulya mu musumba wandi unono, umo nafyalilwe, lilye bumba ilinono kulya ilyo nali nalyo, shilye nshiku ishisuma ishakale.”

<sup>111</sup> Nga caliweme nga cakutila ba Methodist balolekeshe kunuma ku nshiku shabo shisuma isha kale, ilyo bali abanono kabili abapalene, mu fipinda ifinono ifya masukulu kunse uku mu America, ukulawa ku Maka ya kwa Lesa, no kwitila amenshi mu cinso cabo. Kuti cawama kuli imwe ba Baptist ukulolekesha kunuma kulya uko mwafumine, na imwe, na bonse abashala. Imwe, ba Pentecostal, lolekesheni kunuma uko mwafumine. Cilya cishinka.

<sup>112</sup> Mu bulwi ubwakalabana kuno, Dabidi atendeke ukutontonkanya. “Owe, kuti naibukisha shilye nshita sha bushiku balelala kulya lubali ku mbali ya lupili. Ndeibukisha ilyo nalelolekesha shilye ntanda, ifyo shaleenda, ku mulu kulya, kabili ifyo Lesa alandile ku mutima wandi unono uwa bulumendo. Ine kuti naibukisha ilyo nali nganshi mu Mupashi, ubushiku bumo, nalelolekesha ku makumbi kabili ne milemfwe iteku, mpaka nalibilikishe, mu Mupashi, no kwimba:

*Yehoba e mucemi wandi; nshibulwa.*

*Ee, nangula nyenda mu mupokapoka wa kufita kwa mfwa, nshitina ububi: pantu imwe muli pamo na ine. . .”*

<sup>113</sup> Owe, mwe! Uyu ali apa, mukati fye kamibango ya mfwa, lilya line, ku mbali shonse shibili. “Ee, nangula nyende mu mupokapoka wa kufita kwa mfwa! Shilye nshiku ishisuma isha kale, ilyo Umupashi wali pamo na ine, ilyo Lesa ali pamo na ine! Nalimbile Amalumbo Yakwe. Nali Mumfwile bwino.

<sup>114</sup> “Ndeibukisha inshita imo, inkalamo inono ikote yalishile, ulucelo lumo, no kwikata imo impanga yandi. Kabili Umupashi wakwa Lesa waishile pali ine, kabili nalile no kuikata no kuiputaula mutupimfya. Ndeibukisha kulyo kucimfya. Owe, kuti naibukisha lilya mu cungulo bushiku, lintu fye akasuba takalaingila, bere alishile no kwikata imo, kabili nalipeye. Kulyo kucimfya ukukalamba!

115 “Ndeibukisha ilyo naleimba amalumbo Yakwe, munshiku shandi isha bulumendo, ilyo nalecema impanga shandi. Mwe Lesa, mbwesesheni kuli ilye ncende. Mbwesesheni ukutemwa kwandi ukwa ntanshi. Mbwesesheni, no kumpela umutambu wandi uwa bukacema. Mpeni nakabili umukuni wandi uwa mpanga. Ndekeni neka, kulya lubali, ku kushinshimuma Imwe.”

116 Kulya, inshita shimo tulatontokanya cilya. Lelo tuli mukukalabana kwa bulwi. Icintu cimo cilingile ukucitwa. Ifwe twali abalumendo, limo. Ifwe tuli abaume abakalamba nomba. Ubulwi epo buli. Ndeibukisha ilyo imisungu yaleululuka, panshi, kabili abantu balepunda no kubilikisha. Kabili imwe te kuti mukwate incende, nangu pamo muno, kubantu. Lelo tacaba ifyo ilelo. Ubulwi epo buli. Owe! Cena tacili William Branham, kashimikila umulumendo umunono, nakabili. Imwe mulingile ukulete cintu cimo. Ee, mukwai. Kulingile kwaba icintu cimo icapusana. Inshita eko icili. Ubulwi epo buli. Icikabilila epo cili. Inshita iya kupokololwa, abantu, onse uwasangwa na lembwa mwi Buku. Nomba inshita na ifika.

117 Dabidi, kabili ifyakukalipwa fyakwe fyonse, ukwenda uku no ku, no kutontokanya. “Owe, buno bushiku bwakaba! Whew! Owe, nakukaba sana! Owe, Shauli limbi kuti aishila *uku* lubali, aba Pelishiti ukufuma *uku* lubali! Abashilikale, ukushinguluka, ukuli konse. Kabili ifwe tuli pano, ukwikala mukati ka lucengo. Kabili, nomba, amafuta ya kusuba pali ine. Kuti caba shani? Mwe Lesa, kuti caba shani? Owe, ndekabila nga nalikwete icakunwa.” Elyo amatontokanyo yakwe yalibwelelemo, kulya kwisamba kulya pa mpogolo sha Betelehemu. Kwaliko icishima. Takwali ifya menshi nga yalya amenshi.

118 Namwishiba, Palestine yalikhwata amenshi yamo ayabi. Bena balikwata amenshi aya bipa. Kabili bena balikwata impepo ya menshi ya fita ne fintu, mulya. Kabili ayengi aya yena menshi ayakantuka, ayo ayangamwipaya.

119 Lelo Betelehemu e ncende ya menshi ayengi muli cilye calo, nayo. Takwaliko amenshi nga yo Betelehemu yakwete. Dabidi aletontokanya, “Nga nabula impanga shandi no kutendeka ukuya mulucelo, nalepitila pali cilye cishima ica kale no kunwa. Owe, ifyo yatalala, kabili ifyo yawama, kabili ifyo yalepwisha icilaka!”

120 Nomba umukolomino wakwe walitwalilile, lelo nomba, uwasubwa. “Owe, nga nalikwete fye amenshi aya kunwa!” Nomba impuka shakwe... Kabili alipundile, mukupelelwa kwakwe, “Owe, nga umo muntu kuti andetela aya kunwa nakabili ukufuma kuli cilye cishima ica kale kulya ku Betelehemu!” Owe, panuma ya kulota pa nshiku shakwe

shonse isha bulumendo bwakwe kabili no kucimfya, no kumumona mu cifulo uko aikele kuno mukati ka mililo, ali pundile, “Owe, umuntu nga kuti andetela amenshi ukufuma ku Betelehemu!”

<sup>121</sup> Nomba, impuka shakwe tekuti shilule amatontokanyo yakwe, lelo, munyina, bena bali mutemenwe na fyonse ifyali muli bena. Ukukabila kwakwe ukwa cepesha cali lifunde kuli bena. Batatu aba mpuka shakwe aba maka bafumishe amapanga yabo, bali butwike ukufuma mu nkambi, no kupange nshila yabo, ba mailoshi amakumi yasano. Dabidi, mukuya kwabo, ukwabulo kutwishika alisungwike, “Ni kwisa bali? Ni cinshi ico bacitile? Ni kwisa uko bele? Bushe balishibe balebika mubwafya ubumi bwabo?” Bena bali fye mu malubango ya mfwa, ukupita mu mushilwa ba mailoshi amakumi yabili na fisano, ukubabelamina ukuli konse. Kabili amapanga yalebengeshima, kabili ifishangu filelila. Lelo umuntu wabo, munyina bo uo bacetekele ukutula akabe mfumu, alekabila ukunwa.

<sup>122</sup> Owe, munyina, ndesunguka nge mpuka ilelo shilekabila ukupanga inshila yabo ukupita mu fya mimonekele, ukutwishika no kukana cetekela, ukumfwisha bwino mu Mulola wakwa Shikulu, ifya kukabila Fyakwe? “Ifyakukabila Fyenu ifyacepesha; nga ni ku Africa, India, nga kwena kupita mu musebo, konse kuntu cibebele. Ifya kukabila Fyenu ifya cepesha, Shikulu, lifunde lyandi. Imfwa taipilibula kantu nangu kamo kuli ine. Ukulumbukwa? Mwe! Ifyo naba, ifyo nkesaba, tacipilibula kantu, Shikulu. Caba ukufikilisha ifya kukabila Fyenu.” Balya e mpuka abaiminina ku lubali Lwakwe. “Nga kuti ba njita ‘kakunkuluka wa mushilo,’ nge shina lyandi kuti lyabifishiwa, nga kuti ba mpantila mu misebo, cilya tacili mulandu. Ukukabila Kwenu lifunde lyandi.” Ulya e mushilika uwa cine.

<sup>123</sup> Ni cinshi ico bacitile? Balilwishishe inshila yabo ukupita, mpaka bailefika pa cishima cilya. Balifumishe imbeketi ya menshi. Kabili aba balibwelele, ukulwa, ukupange nshila yabo ukufuma ku kwa kuso no kwa kulyo, mpaka baishile isa mucinso cakwa Dabidi. Batile, “Aya apa, mwe shikulu.” Owe, mwe! Cinshi? Umuntu uyo uwasebene. Umuntu uyo uwapatilwe ku lukuta. Umuntu uyo wapatilwe ku mfumu. Umuntu uyo wapatilwe ku ba Pelishiti. Umuntu uyo wapatilwe ukuli konse, mupepi. Lelo ibumba ilinono ilyo lya mukonkele, balishibe ukutula ena ali ni mfumu iyaleisa.

<sup>124</sup> Ilelo, nalimwishiba. Tulemba inyimbo ishapulamo. Tulakula ama chalichi ayakalamba. Twalikwata imimbile iya pulamo ne fintu fyonse. Tulalumbanya kuli Wene nga filya. Lelo Yesu atile, “Mu mitima yenu mwaba ukutali ukufuma kuli Ine, pantu mulasambilisha kwi Sambilisho amafunde ya bantu.” Leken i Umupashi wa Mushilo wisemo no kucite cintu

cimo mu lukuta, ukulangisha Umulola wakwa Yesu Kristu, bakamutamfisha panse pa mwinshi. “Apafye mula Nshinshimuna. Bena balashinshimuna, lelo apa fye mulacicita, ukusambilisha kwi Sambilisho intambi sha bantu.”

<sup>125</sup> Lelo kwalibako impuka isho shacetekela Wene. Kwalibako impuka isho shiminina na Cena, no kwiluka ukwa bumupashi, nga muli Betelehemu umunono kulya. Mwamona? Mucine, efyo cali.

<sup>126</sup> Dabidi aliimishe iyi mbeketi ya menshi. Alolekeshe pali yena. Kabili Baibele isoso kutila aliyapongolwele pa mushili, atile, “Shikulu, cibe ukutali kuli ine ukutala kuti nanwa yalya, pantu aba, abandi... Impuka Shenu shalibikile mubwafya ubumi bwashiko, ukuya kulya no kuleta aya menshi kuli ine. Yena mulopa wa bantu. Ine te kuti ncicite.” Kabili aya menshi ayasuma ayo babikilepo mu bwafya ubumi bwabo, no kupita mukati ka fishilwa fya balwani, ukuya kulya no kubula, Dabidi aliyetile pa mushili, nge cakuninika ica bupe kuli Shikulu. Cena tacali ubunkalwe. Cena cali fye ukufikilisha Amalemo.

<sup>127</sup> Pantu, nangula Yesu, ukufuma ku Betelehemu, ena Mukate wa Mweo, Ena nacimbi Menshi ya Mweo. Mucine, efyo cili. Kabili cinshi ico Ena acitile? Ena aliminweco muli bonse Dabidi ne mpuka. Pantu Ena ali ni Mfumu, kabili Ena ali ni mpuka Uyo uwaishile no kupita mufishilwa fya balwani. Ameni. Acimfische imfwa, kumbo, kabili ne nshishi, apongolwele Umulopa Wakwe Umwine, pa kutila Yohane 3:16 ingafikilishiwa.

*Pantu Lesa atemenwe aba pano isonde, ukutemwa ukwa kuti apele Umwana wakwe uwafyalwa eka, ukuti onse uumutetekela eonaika, lelo abe no mweo wa muyayaya.*

<sup>128</sup> Cilya, Ena tapele amenshi ayo ayaiminineko, lelo Ena ali Amenshi; ukonaika, abantu abaleonaika pa kutila bengakwata Umweo. Musango nshi Wene acitilemo? Ukupitila mu Mulopa Wakwe Umwine, pa ku upongolola Wene. Te ku witila Wene; cilya busanso. Ena ali Upongolwele, icabupe fye, pa Kalbale, panuma ilyo Wene apitila mucishilwa conse ica mulwani, no kupongolola Umulopa Wakwe uwa Bumi, pakutila Wene engaba bashiketi ya mukate kwi sonde.

Kafukauka kalipo,  
Mulopa wa kwa Yesu,  
Nabo abalesambwamo,  
Balebuta tutu.

<sup>129</sup> Ulya e mulandu wine Ena afyalilwe mu Betelehemu. Ulya e mulandu wine Ena aishile, pantu yali ni ncende ikalamba iya mukate, Umukate wa Mweo. Yena yali ni ncende ikalamba iya



menshi. Cena ni cinshi? Amenshi ya Mweo. Kabili muli Yesu mwali fyonse fibili, Umukate wa Mweo na Menshi ya Mweo, e ico aishileisa no kufyalilwa mu Betelehemu.

“Iwe, Betelehemu wa Yudea, bushe tauli uwacepesha pakati kaba filolo bakalamba? Iwe waba fye uwaseka, kashimikila umunono. Iwe waba fye umuntu umunono, lelo ukufuma muli iwe mukafumina Kateka uyo wafuma ku kale, ukufuma ku muyayaya ukuya ku muyayaya. Imyendele yakwe yaba iyakutwalilila ukufuma lyonse, kabili ukufuma ku muyayaya ukuya ku muyayayaya.”

<sup>130</sup> Ulya e mulandu wine Ena afyalilwe mu Betelehemu wa Yudea. Wali Musungile. Kabili, munyinane, icifulo Ena alefwaya ukwikalamo ilelo mubuntu bwenu mwebene, mu mutima wenu mwebene, pa kutila Ena engalangisha, kuli imwe, Amenshi ya Mweo, ku bantu abaleonaika, kabili Umukate wa Mweo, ku bantu abali ne nsala. Ena Mukate na Menshi ya Mweo, ifyo fyaba ifintu fibili ifikankala ku bwikashi bwa muntu, caba Umukate na Menshi. Cena calilaiwa, mucine.

<sup>131</sup> Leken i tukontamike fye imitwe yesu pakashita. Kabili mukucite ci, ndefwaya muposeko amano yenu yonse. Bushe mwalitala ukubako ku Betelehemu, muno lucelo? Nga tamwatala ukubako ku Betelehemu. . .

<sup>132</sup> Wene waleitwa Efrata wa—wa Betelehemu, nao, Efrata wa Betelehemu. Efrata cipilibula “umushila,” lyafumina kwi shiwi h-e-m-p. *Hemp* cipilibula “umushila.” Kabili umusumba uwa kale kulya waleitwa Efrata, ico cipilibula, “kwena e kutendeka kwa mweo.” Kristu atile, “Nga mwaikala muli Ine! Ine ndi Mwangashi imwe muli misambo.” Ena Mushila wa Bumi bonse.

<sup>133</sup> Nga tamwatala ukwisa ko ku Betelehemu, Efrata wa Betelehemu, iseni muno lucelo. Kabili pokeleleni Wene nga Kapususha Wenu, kabili Wene ali no kulekelele membu shenu. Bushe kuti mwaimya amaboko yenu kuli Wene? No kusosa, “Shikulu Lesa, nkwatileni uluse ine nomba. Ine nomba, pano, naisa kuli Yesu, no mutima wandi onse. Naisa ku Betelehemu Wenu, Amenshi no Mukate wa Mweo. Ine nomba napokelela Wene nga Kapususha wandi ne mwine.” Shikulu akupale, we muntu umunono kunuma uko. Shikulu akupale. Lesa akupale, we munono.

<sup>134</sup> Bushe kuliko naumbi? Asose, “Ine nomba naisa; nshikwete nangu cimo mu minwe yandi. Ninjiminina, ne cilaka. Umukolomino wandi na uma. Ndesunguka ni kwisa uko ningaya no kusanga Umweo uwine wine. Ndesunguka. Naliilunda ku ma chalichi.” Lesa akupale, nkashi. “Naliilunda ku ma chalichi, nalicita ifintu fyonse ifyo naesha ukucita, Munyina Branham, lelo nshilati na nomba ukwikata ilye ntulo

ine ine ipela Umweo. ‘Ine nomba naisa, Shikulu, ku ku Upokelela.’” Ali pano pa mulandu wa ine. Bushe kuti mwaimya fye ukuboko kwenu? Musose, “Nine, Shikulu. Nine wine ne wiminine, no kukabila.”

Shikulu amupale, ilyo tulepepa.

<sup>135</sup> Mwe Shikulu Lesa, iyi inono Imbila iya kontoka iletelwe ukufuma mu Malembo, nangula, mufya kulangiliako fyaiko fyonse ifyo Imwe mwabikile kulya, nalimo. “Cena cali fiswa ku menso ya ba mano na ba mucetekanya, no kusokolwela kutunya nga uto utwingasambilila.” Ifyo kutila ulya Betelehemu umunono, uwa cepesha pali yonse! Musango nshi kasesema aselelemo cilya? “Bushe iwe tawaba uwacepesha pali bacilolo bonse?” Lelo cena calisekeshe nganshi Lesa ku kuleta, kuli cilye cifulo icishaba nangu cimo icinono, Kateka wa Israele. Shikulu, Lesa, ukufuma mwi bumba ilya bantu abo aba sambwa ku wakashika umushilwa wa Mulopa uwakwa Shikulu Yesu, Imwe mukaleta, ukupitila muli lilye bumba, ku cifulo cimo, Shikulu, ukuciluka ili sonde, Kristu nakabili, uyo ukateka inko shonse ne nkonto ya cela.

<sup>136</sup> Ndepepa kuli Imwe, Tata, Lesa, ukutila Imwe mwalaba abaluse kuli cila umu muli ifwe abalipo nomba, kabili lekeni twise ku Betelehemu Wenu. “Imwe iseni, imwe bonse aba cishinka,” twalatendeka ukwimba, “iseni ku Betelehemu.” Shikulu, lekeni bamone ukutila te kuya ku musumba unono, kulya, uyo wali limo ica kulangililako. Lelo ukuya kucituntulu, Yesu Kristu, Umukate wa kwa Lesa na Menshi ya Mweo.

<sup>137</sup> Aba abemishe amaboko yabo, bapokeleleni mu Bufumu Bwenu, ino ine fye inshita, Shikulu. Pantu cena ni kucitetekelo cabo uko bena ba Mupokelela. Cena ni kucitetekelo uko bemishe amaboko yabo. Kabili ni kucitetekelo uko ndecetekela ukutila Imwe mulebapokelela. Basungeni, Shikulu, ku Betelehemu, uko tabakatale ukuluba atemwa ukuya kumbi nga Naomi. Lelo abengi, nge nshita shili no kuba isha kosa, lekeni bekale palya pene pa Betelehemu. Cikaba icawamishapo, ubushiku no bushiku. Peleni ifi, Shikulu.

<sup>138</sup> Nomba ndepepa ukutila Imwe mwalakwatila uluse kuli abo abali abalwele no kucushiwa. Kuliko abo muno, Shikulu, abo abalekabila uku kumishiwa Kwenu ukwa kundapwa. Mwe Shikulu, Imwe mwalibwekeshepo Betelehemu ku bukata bwakwe bonse ubwa kale. Mwaishile mubwekeshapo mu nshita iya kutitikishiwa, ilyo ali umulwele. Mwaishile mubwekeshapo filya fine no kuleta Naomi pa nshita ya barle. Kabili nomba, Tata, tulepepa ukutila Imwe mwaleta Naomi onse, kabili uuli onse uyo uli muno, uyo ukwete ukukabila. Ndepepa, Lesa. Mwe Shikulu, yena ni nshita fye ya barle. Umukate ukalamba wa barle uyo wamoneke, ukwisa

ulekunkuluka pa lupili, ukwingila mu nkambi ya balwani. Ndepepa, Lesa, ukutila Imwe muli no kuleta ulyo mukate ukalamba wa barle muli ici cikulwa nomba, kabili ukutila Bwena kuti bwaba icikonsolwelo ku—ku bantu abalwele, kabili na babembu. Kabili undapeni cila muntu uyo uli mu Mulola wa bu Lesa.

<sup>139</sup> Ndeumfwa fye, Shikulu, nalimo kumfwa fye kwa ine palwandi, lelo ndeumfwa ukutila Imwe muli mupepi, ukupalama Kweni nomba muno. Ndecetekela ukutila Imwe muli muno. Kabili nshilesosa ici pa mulandu wa bantu; Imwe Mwebaishiba imitima ya bantu. Ndepepa, Shikulu, ukutila mu nshila imbi bali nokumona icimonwa, muno lucelo, nga shilye mpuka. Yalya Maka Yenu ayakalamba, Amaka Yenu ayakalamba, Umulola Wenu ukalamba. Imwe, ifyo Mwaba, Umwana wakwa Lesa, Imfumu, Uyo uwasubwa, ukutila Imwe muli mukati kesu! Bena bali no kumona icikope ica Cena, mu myeo yabo, no kundapwa ku fya kucushiwa fyabo. Ndepepa ili pepo, ilyo ndelibika kuli bena, mwi Shina lyakwa Yesu Kristu, Umwana Wenu. Amenii.

<sup>140</sup> Ndecetekela Lesa, Ifyebo Fyakwe fyonse, ukucetekelo kutila iciputulwa conse ica Cebo Cakwe caliputwamo muli Bulesa. Ndecetekelela ukutila Ena taba “Nali,” lelo Ena ali “NABA,” Umulola uwabapo lyonse uwa mweo. Ndecetekela cilya, ino ine nshita, mukati ka bantu muno.

<sup>141</sup> Imwe mwe bacimya ukuboko kwenu, mukaisangile chalichi. “No kubatishiwa, mwi Shina lyakwa Yesu Kristu, ukwita pali Lesa, ukusamba imembu shenu,” ukucetekela ukutila Ukwisa Kwakwe ili line epo kuli, nako. Ena ali no kumonekela, mu Kwisa Kwakwe ukwa cibili.

<sup>142</sup> Ine nakabili nalicetekela ukutila Umulola Wakwe uli pano ku kundapa abalwele, ku kubalenga ukuba abatuntulu abo abakwete ukukabila. Imwe tamukabila sana sana umo na umo ukupepelelwa. Nalishininkishe cilya, ubushiku bumbi, ku bantu, ukutila nalefwaya fye ukubalangisha ico cacitike.

<sup>143</sup> Kwaliko umulumendo umo, uyo wikele, ukulolekesha kuli ine ino ine nshita, uyo wali mu busanshi pa nshiku. Umukolomino wakwe walifimbile sana mpaka ena alefilwa ukulya icili conse. Umubili wakwe walikabile nganshi. Kabili ena aebele ba wishi na banyina, “Tumeni, leteni Munyina Branham ukwisa mpepelela.” Kabili mu nshila imbi bena tabalefwaya ukuncusha, pantu nali ne ncito. Kabili Icintu fye cimo cali ntungulwile ku nga’nda yabo.

<sup>144</sup> Ilyo twaikele kulya, balyeseshe ukuletela umulumendo imbale, yalikwete amani ayasuma ayanaka kabili icintu cimo cimbi, nacilemba imo iyashonaulwa. Kabili aleesha ukuimina. Aliisankenye, ukusenda u—umunwe no kuishonaula. Ameno yakwe yonse yalifimbile, kabili amafina ukufuma muli yena.

Kabili—kabili ena alyeseshe ukuishonaula, nga *filya*, nao, no munwe wakwe, no kwesha ukuibika pa mukolomino wakwe nga *filya*. Kabili ena alisuminemo umuku umo atemwa ibili, kabili ena te kuti atwalilile ukuya pantanshi; aliifwishile.

<sup>145</sup> Nalikele palya, ukwabule pepo. Kwalibako fye icintu cimo icinono, iwe teti webe umuntu onse ico cilecitika. Iyo. Natile, “Shikulu, Shikulu, nacipalama ku mpela ya mwaka nomba. Kuliko icileisa, icintu cimo icipya. Leken iye, Shikulu. Bushe ici e co? Bushe e co?” Kabili lilya line fye ilyo natendeke ukusosa cilya, kabili ukusosa nomba, mu mutima wa ndi nomba, “Ninjishiba Imwe muli pano,” umulumendo alibulile, alishetelemo nakabili, kabili na kumbi ukusheta, na kumbi ukusheta, na kumbi ukusheta, kabili alipwishishe imbale yakwe yonse, kabili aninine muli motoka yakwe no kuya.

<sup>146</sup> Owe, Wene ni Lesa, mwamona, Umulola Wakwe, Umulola Wakwe. Cena taci . . . Cena cilamulenga fye Wene ukubapo.

<sup>147</sup> Ubushiku bumbi ilyo basendele ici cakulekelesha, kabili icikope icipya. Ilyo namwene Wene ukwiminina kulya, nalilolekeshe pali cena. Natontonkenye, “Cisuma, nalimona Malaika wakwa Shikulu pali *filya*, kabili ninjishiba cali icisuma.” Lelo ilyo Ena asendele ici cimbi. Elyo nalimo filikoloko mulucelo, Ena alinshibwishe no kunjeba ifyo cali no kuba, kabili alilondolwele fyonse kuli ine, kabili ifyo ifya bulwi ne fintu fyonse, no kunangisha ifintu pali cena ifyo nshatala monapo. Naile mukucibula, no kulokelesha pali cena, kabili cilya cali palya. Nshatala ncimonapo nakalya. Owe, ifyo cilya caletele imyumfwile kuli ine, ukutalalikwa, ukwishiba ukutila Ena epo ali.

<sup>148</sup> Ici cili pano, Umulola fye Wakwe. Kabili Umulola wakwa Shikulu wali kulya ku kundapa abalwele. Umulola wakwa Shikulu uli pano ku kundapa abalwele. Umulola wakwa Shikulu uli pano ku kuleta ukushinina ku ba bembu. Umulola wakwa Shikulu uli mukati ka bantu Bakwe, kabili Ena ni Lesa wa ku Betelehemu, uwaisushiwa no Mukate na Menshi. Ndi uwansansa nganshi (bushe tamuli?) ukutila natukwata incende ya kwisako, ukulya no kwikala umuyayaya.

<sup>149</sup> Nomba Shikulu amupale. Naukwata icintu cimo ico ulefwaya ukusosa, munyina? [Munyina Neville atila, “Iyo.”—Ka.]

Leken i twiminine pa nkasa shesu, pakashita fye. Ulwimbo lwesu ulwakale ulwa kusalanganinako, “Bule Shina Lyakwa Yesu.”

<sup>150</sup> Ni banga abatemwa Shikulu? Leken i tumumone imwe ukwimya amaboko yenu pa mulu, nomba, ilyo muli na maboko yenu pa mulu. Nomba ya ponyeni panshi no kuposhanya mu minwe no muntu umo uwiminine mupepi na imwe. Soseni,

“Lesa akupale, mutandashi. Lesa akupale.” Cilya cisuma, elyo kushinguluka. Cisuma. Cilya cili fye ukutila mwishibane umo no mubiye. Cisuma.

<sup>151</sup> Nomba lekeni tulolekeshe fye ukutonta mu myulu no kwimba ulu lwimbo nomba.

Bule shina lyakwa Yesu,  
We mwana wa bulanda;  
Likakupelo buseko,  
Konse uko ukaya.

Ishina lisuma (Ishina lisuma), ifyo lyawama!  
Lya panshi no Mulu;  
Ishina lisuma (Ishina lisuma), ifyo lyawama!  
Lya panshi no Mulu.

Nomba ibukisheni . . .



*MULANDUNSHI BETELEHEMU UMUNONO?* BEM58-1228  
(Why Little Bethlehem?)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pali Umulungu mu ulucelo bushiku, Disemba 28, 1958, pa Branham Tabernacle mu Jeffersonville, Indiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 2006 na ba Voice Of God Recordings.

©2006 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)